

പഞ്ചായത്ത് ജീവനക്കാരുടെ ജോലിഭാരം സംബന്ധിച്ച പഠനറിപ്പോർട്ട്

258 (4874) ശ്രീ. എൻ. ഷാസുദ്ദീൻ : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ :

(എ) പഞ്ചായത്ത് വകുപ്പിലെ ജീവനക്കാരുടെ ജോലിഭാരം സംബന്ധിച്ച പഠനം നടത്തുന്നതിന് സമിതിയെ നിയോഗിച്ചിട്ടുണ്ടോ ;

(ബി) എങ്കിൽ പ്രസ്തുത സമിതി റിപ്പോർട്ട് സമർപ്പിച്ചിട്ടുണ്ടോ ; ഇതിന്റെ വിശദവിവരം നൽകുമോ ?

ഉത്തരം

(എ & ബി) ഉണ്ട്. ഗ്രാമപഞ്ചായത്തുകളിലെ സ്റ്റാഫ് സംവിധാനത്തെ കുറിച്ച് വിശദമായി പഠനം നടത്തി റിപ്പോർട്ട് സമർപ്പിക്കുന്നതിന് പഞ്ചായത്ത് ഡയറക്ടർ, സ്റ്റേറ്റ് പെർഫോമൻസ് ഓഡിറ്റ് ഓഫീസർ എന്നിവർ അംഗങ്ങളായി രണ്ടംഗ സമിതിയെ ചുമതലപ്പെടുത്തി സർക്കാർ ഉത്തരവായിരുന്നു. പ്രസ്തുത രണ്ടംഗ സമിതിയുടെ പഠന റിപ്പോർട്ട് പഠിച്ച് മതിയായ ശുപാർശകൾ സമർപ്പിക്കുന്നതിനായി തദ്ദേശസ്വയംഭരണ വകുപ്പ് പ്രിൻസിപ്പൽ സെക്രട്ടറി, ധനകാര്യ വകുപ്പ് പ്രിൻസിപ്പൽ സെക്രട്ടറി, ധനകാര്യ എക്സ്പെൻഡിച്ചർ സെക്രട്ടറി, തദ്ദേശസ്വയംഭരണ വകുപ്പ് സെക്രട്ടറി, പഞ്ചായത്ത് ഡയറക്ടർ, സ്റ്റേറ്റ് പെർഫോമൻസ് ഓഡിറ്റ് ഓഫീസർ എന്നിവർ അംഗങ്ങളായി രൂപീകരിച്ച ആറംഗസമിതിയുടെ ശുപാർശകൾ സർക്കാർ പരിശോധിക്കുകയും സംസ്ഥാനത്തെ ഗ്രാമപഞ്ചായത്തുകളിൽ 864 അസിസ്റ്റന്റ് സെക്രട്ടറി തസ്തികകളും 990 ക്ലറിക്കൽ തസ്തികകളും സൃഷ്ടിച്ചിട്ടുണ്ട്.

വിജിലൻസ് അന്വേഷണം നേരിടുന്ന പഞ്ചായത്ത് സെക്രട്ടറിമാർ

259 (4875) ശ്രീ. കെ. അജിത് : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ :

(എ) എത്ര പഞ്ചായത്ത് സെക്രട്ടറിമാർക്ക് എതിരെ വിജിലൻസ് അന്വേഷണം നടക്കുന്നുണ്ടെന്ന് വ്യക്തമാക്കുമോ ;

(ബി) വിജിലൻസ് അന്വേഷണം നേരിടുന്ന പഞ്ചായത്ത് സെക്രട്ടറിമാരെ പ്രധാന ചുമതലകളിൽ നിന്നും മാറ്റിനിർത്തിയിട്ടുണ്ടോ ;

(സി) അന്വേഷണംനേരിടുന്ന ഏതെങ്കിലും പഞ്ചായത്ത് സെക്രട്ടറിമാരെ ഫണ്ട് കൈകാര്യംചെയ്യുന്ന ജോലികളിൽ ഇടപെടുത്തരുതെന്ന് നിർദ്ദേശം നൽകിയിട്ടുണ്ടോ ?

ഉത്തരം

(എ) 66.

(ബി & സി) ഇല്ല.

LIBRARY ARCHIVES Kerala Legislative Assembly